

08-08-2015

ఉదయము మురళి

ఓంశాంతి

“ బాప్ దాదా ”

మధువనము

“ మధురమైన పిల్లలారా - మీ సతోప్రధానమైన అదృష్టమును తయారు చేసుకొనుటకు, స్మృతిలో ఉండేందుకు బాగా పురుషార్థము చేయండి. నేను ఆత్మను, తండ్రి నుండి పూర్తి వారసత్వాన్ని తీసుకోవాలని సదా గుర్తుంచుకోవాలి ”

ప్రశ్న:- స్మృతి చార్టును ఉంచడానికి పిల్లలకు ఎందుకు కష్టమనిపిస్తుంది?

సమా:- ఎందుకంటే చాలా మంది పిల్లలు స్మృతిని యథార్థముగా అర్థమే చేసుకోరు. స్మృతిలో కూర్చుంటారు కాని బుద్ధి వెలుపల తిరుగుతూ ఉంటుంది. శాంతి ఉండదు. అటువంటివారు వాయుమండలాన్ని చెడిపెస్తారు. స్మృతి చేయకుంటే చార్టును ఎలా వ్రాస్తారు? ఎవరైనా అసత్యము వ్రాస్తే చాలా శిక్షలకు గురి అవుతారు. సత్యమైన తండ్రికి సత్యమే తెలపాల్సి వస్తుంది.

పాట:- అదృష్టమును మేల్కొల్పుకొని వచ్చాను.....(తక్ డిర్ జగాకర్ ఆయీ హూ.....)

ఓంశాంతి. అతిక పిల్లలకు అతిక తండ్రి ప్రతిరోజూ సాధ్యమైనంత దేహి-అభిమానులుగా కండి అని తెలియజేస్తూ ఉంటారు. స్వయాన్ని ఆత్మగా నిశ్చయము చేసుకొని తండ్రిని తలంపు చేయండి. ఎందుకంటే మనము ఆ బేహద్ తండ్రి నుండి బేహద్ సుఖమునిచ్చు అదృష్టాన్ని తయారు చేసుకొనుటకు వచ్చామని మీకు తెలుసు. కావున తప్పకుండా తండ్రిని స్మృతి చేయాల్సి వస్తుంది. పవిత్రులుగా, సతోప్రధానులుగా కాకుండా సతోప్రధాన అదృష్టమును తయారు చేసుకోలేరు. ఇది బాగా గుర్తుంచుకోండి. ముఖ్యమైన విషయము ఇది ఒక్కటే. దీనిని మీ వద్ద వ్రాసుకోండి. చేతుల పై పేరు వ్రాసుకుంటారు కదా. మేము ఆత్మలము, బేహద్ తండ్రి నుండి వారసత్వాన్ని తీసుకుంటున్నామని మీరు కూడా వ్రాసుకోండి. ఎందుకనగా మాయ మరపింపజేస్తుంది. వ్రాసుకొని ఉంటే క్షణ క్షణము గుర్తుకొస్తుంది. మనుష్యులు తలంపు చేయడానికి “ ఓం ” లేక కృష్ణుడు మొదలైనవారి చిత్రాలను కూడా చేతి మీద వేసుకుంటారు. ఇది అతి కొత్తలో కొత్తదైన స్మృతి. దీనిని బేహద్ తండ్రి మాత్రమే తెలియజేస్తారు. దీనిని అర్థము చేసుకుంటే మీరు సౌభాగ్యశాలురుగానే కాదు, పదమాపదమ్ భాగ్యశాలురుగా కూడా తయారవుతారు. తండ్రిని తెలుసుకోని కారణముగా, స్మృతి చేయని కారణముగా భిక్షులైపోయారు. ఒక్క తండ్రి మాత్రమే సదా కాలానికి జీవితమును సుఖవంతముగా తయారు చేయడానికి వచ్చారు. భలే తలంపు కూడా చేస్తారు కాని అసలు వారెవ్వరో తెలియదు. విదేశీయులు కూడా తండ్రిని సర్వవ్యాపి అనడం భారతీయుల నుండే నేర్చుకున్నారు. భారతదేశము దిగజారగానే అందరూ దిగజారారు. తాను దిగజారడానికి మరియు సర్వులనూ దిగజార్చడానికి భారతదేశమే కారణము. నేను కూడా ఇక్కడికి వచ్చి భారతదేశాన్ని స్వర్గముగా, సత్య ఖండముగా తయారు చేస్తానని తండ్రి చెప్పున్నారు. అటువంటి స్వర్గాన్ని తయారు చేయువారిని ఎంతగా గ్లాని చేశారు! మర్చిపోయారు. అందుకే యదా యదాహి ధర్మస్య..... అని వ్రాసి ఉన్నారు. దీని అర్థమును కూడా తండ్రి వచ్చి తెలియజేస్తారు. వాస్తవానికి బలిహారి తండ్రి ఒక్కరిది మాత్రమే. తండ్రి తప్పక వస్తారు. కనుకనే శివజయంతిని జరుపుకుంటారని మీకు తెలుసు. కాని శివజయంతికి విలువనే ఇవ్వరు. వారు తప్పక వచ్చి వెళ్లారని అందుకే వారి జయంతిని జరుపుకుంటారని ఇప్పుడు పిల్లలైన మీకు తెలుసు.

సత్యయుగపు ఆదిసనాతన దేవీదేవతా ధర్మమును వారే స్థాపన చేస్తారు. మా ధర్మమును ఫలానా సమయములో ఫలానా వారు వచ్చి స్థాపించారని మిగిలిన వారందరికీ తెలుసు. వాటి కంటే ముందు దేవీదేవతా ధర్మముండేది. ఆ ధర్మము ఎక్కడకు పోయిందో ఎవ్వరికీ తెలియదు. తండ్రి సర్వ శ్రేష్ఠులని అటువంటి మహిమ మరెవ్వరికీ లేదని ఆ తండ్రి వచ్చి తెలియజేస్తున్నారు. ధర్మ స్థాపకులకు ఏమి మహిమ ఉంటుంది? తండ్రి పావన ప్రపంచాన్ని స్థాపన చేయించి పతిత ప్రపంచాన్ని వినాశనము చేయిస్తారు. అంతేకాక మీకు మాయ పై విజయాన్ని కలిగిస్తారు. ఇది అనంతమైన విషయము. పూర్తి బేహద్ ప్రపంచము పై రావణ రాజ్యముంది. హద్దు లంక మొదలైనవాటి మాట కాదు. ఈ ఓటమి - గెలుపుల ఆటంతా భారతదేశము పైననే ఉంది. మిగిలినవన్నీ ఉపకథలు అంత ముఖ్యమైనవి కావు. భారతదేశములోనే ద్వికీరీటధారులు మరియు ఏక కీరీటధారులైన రాజులుంటారు. మరియు ఎవరైతే పెద్ద పెద్ద చక్రవర్తులు ఉండి వెళ్లారో, దేవీదేవతల పై తప్ప మరెవ్వరి పై కూడా ప్రకాశ కీరీటము ఉండదు. దేవతలు స్వర్గాధికారులు కదా. ఇప్పుడు శివబాబా పరమపిత, పతితపావనులు అని అంటారు. వీరికి ప్రకాశ కీరీటమును ఎక్కడ చూపిస్తారు! ప్రకాశ రహితమై పతితమైనపుడు ప్రకాశ కీరీటమును చూపవలసి ఉంటుంది. వారెప్పుడూ తమ ప్రకాశమును కోల్పోరు. బిందువుకు ప్రకాశ కీరీటమును ఎలా చూపగలరు. వీలు కాదు. రోజు రోజుకు మీకు చాలా గుహ్యమైన విషయాలను వినిపిస్తూ ఉంటాను. ఎంత బుద్ధిలో నిలుపుకుంటారో అంత చెప్తాను. ముఖ్యమైనది స్మృతియాత్ర. ఇందులో మాయా విఘ్నాలు చాలా ఏర్పడతాయి. కొంతమంది మేము స్మృతి యాత్రలో 50 - 60 శాతము ఉంటామని వ్రాస్తారు. కాని స్మృతియాత్ర అంటే ఏమిటో తెలియదు. దీనిని స్మృతి అని చెప్పవచ్చునా? అని అడుగుతూ ఉంటారు. చాలా కష్టము. మీరు ఇక్కడ 10 - 15 నిమిషాలు కూర్చుంటున్నారు, అందులో కూడా స్మృతిలో బాగా కూర్చుని ఉన్నామా? అని చెక్ చేసుకోండి. చాలా మంది స్మృతిలో నిలకడగా ఉండలేరు, అటువంటివారు వాయుమండలాన్ని పాడు చేస్తారు. చాలా మంది స్మృతి చేయలేనందున విఘ్నాలు కలిగిస్తూ ఉంటారు. రోజంతా బుద్ధి ఎక్కడెక్కడో తిరుగుతూ ఉంటుంది. కావున ఇక్కడ కూడా శాంతి ఉండదు. కనుక స్మృతి చార్టును పెట్టిన పెట్టరు. అసత్యము వ్రాస్తే శిక్షలు పడ్తాయి. చాలామంది పిల్లలు తప్పులు చేస్తారు, దాచిపెడ్తారు. సత్యము చెప్పరు. తండ్రి తెలిపించినా, సత్యము చెప్పలేదంటే ఎంద దోషమైపోతుంది. చాలా పెద్ద మలినమైన పని చేసి ఉంటే సత్యము చెప్పడానికి సిగ్గువుతుంది. తరచుగా అందరూ అసత్యమే చెప్తారు. అసత్య మాయ, అసత్య శరీరము..... కదా. పూర్తి దేహాభిమానములోకి వచ్చేస్తారు. నిజము చెప్పడము మంచిది. ఇతరులు కూడా నేర్చుకుంటారు. ఇక్కడ సత్యమునే చెప్పాలి. జ్ఞానముతో పాటు స్మృతియాత్ర కూడా చాలా అవసరము ఎందుకంటే స్మృతి యాత్ర ద్వారానే స్వ కళ్యాణము, విశ్వ కళ్యాణము జరుగుతుంది. జ్ఞానము తెలిపించడము చాలా సహజము. స్మృతి చేయుటే కష్టము. బీజము నుండి వృక్షము ఎలా వస్తుందో అందరికీ తెలుసు. బుద్ధిలో 84 జన్మల చక్రముంది. బీజము, వృక్షముల జ్ఞానముంటుంది కదా. తండ్రి ఏమో సత్యమైనవారు, చైతన్యమైనవారు, జ్ఞానసాగరులు. వారిలో అర్థము చేయించేందుకు జ్ఞానముంది. ఇది పూర్తి అసాధారణమైన విషయము. ఇది మనుష్య సృష్టి వృక్షము. ఇది కూడా ఎవ్వరికీ తెలియదు. అందరూ నేతి - నేతి అంటూ వెళ్లెపోయారు. గడువు గురించే తెలియదంటే ఇంకేమి తెలిసి ఉంటుంది. మీలో కూడా చాలా కొద్ది మందికి మాత్రమే

బాగా తెలుసు. ఎవరికి బాగా తెలిసి ఉంటుందో వారినే చర్చా గోష్టిలో తమ తమ సలహాలను ఇవ్వండి అని పిలుస్తూ ఉంటారు. సలహాను ఎవ్వరైనా ఇవ్వగలరు. ఎవరి పేరుందో వారే ఇవ్వాలని లేదు. మా పేరు లేదు, మేము ఎలా ఇవ్వాలి అని అనుకోకండి. సర్వీసు కొరకు మీ వద్ద ఏదైనా సలహా ఉంటే వ్రాయవచ్చు. మీకు ఏ సలహా తోచినా బాబాకు వ్రాయవచ్చు. బాబా, ఈ యుక్తి ద్వారా సర్వీసు బాగా పెరుగుతుంది అని ఎవరైనా సలహా ఇవ్వవచ్చు. ఎలాంటి ఎలాంటి సలహాలనిచ్చారు అని చూస్తాము. బాబా చెప్పారు - ఏ యుక్తితో మనము భారతదేశ కళ్యాణము చేయాలి, సర్వులకూ సందేశమునివ్వాలి అని పరస్పరములో చర్చించి వ్రాసి పంపండి. మాయ అందరినీ నిద్రపుచ్చింది. మృత్యువు ఎదురుగా వచ్చినపుడు తండ్రి వస్తారు. తండ్రి చెప్పున్నారు - ఇప్పుడు అందరినీ వానప్రస్థ స్థితి. చదవండి, చదవకపోండి, మరణము తథ్యము. ఏర్పాట్లు చేసుకోండి, చేసుకోకపోండి నూతన ప్రపంచము తప్పక స్థాపనవుతుంది. మంచి మంచి పిల్లలు తమ తమ ఏర్పాట్లు చేసుకుంటున్నారు. గుప్పెడు అటుకులు తీసుకొని వచ్చాడు అని సుదాముని ఉదాహరణ కూడా గాయనము చేయబడి ఉంది. బాబా, మాకు కూడా మహాళ్లు దొరకాలి. వారి వద్ద ఉండేదే గుప్పెడు అటుకులైతే వారేమి చెయ్యగలరు? మమ్మా పిడికెడు అటుకులను కూడా తీసుకురాలేదని బాబా వారి ఉదాహరణ ఇస్తున్నారు. అయినా ఎంత శ్రేష్ఠమైన పదవి పొందుకున్నారు. ఇందులో ధనము ప్రస్తావనే లేదు. పృథిలో ఉండాలి, మీ సమానముగా తయారు చేయాలి. బాబాకు ఎలాంటి రుసుములు మొదలైనవి చెల్లించవలసిన అవసరము లేదు. మా వద్ద చాలా ధనము ఉంది కనుక ఎందుకు యజ్ఞములో స్వాహా చెయ్యకూడదని భావిస్తారు. వినాశనము అవ్వనే అవ్వాలి. అంతా వృథామైపోతుంది. కనుక కొద్దిగానైనా సఫలము చేసుకోండి. ప్రతీ మనిషి ఎంతో కొంత దాన, పుణ్యాలు మొదలైనవి చేయనే చేస్తాడు. అక్కడ పాపాత్మలు పాపాత్మలకు దానపుణ్యాలు చేస్తారు. అయినా దానికి అల్పకాల ఫలము లభిస్తుంది. ఎవరైనా ఏదైనా విశ్వవిద్యాలయము, కళాశాల మొదలైనవి తెరుస్తారనుకోండి, ధనము చాలా ఉంటే ధర్మశాల మొదలైనవి కట్టిస్తే వారికి భవనాలు మొదలైనవి మంచివి లభిస్తాయి. అయినా వ్యాధులు మొదలైనవి ఉండనే ఉంటాయి కదా. ఎవరైనా ఆసుపత్రి మొదలైనవి కట్టించారంటే మంచి ఆరోగ్యము ప్రాప్తించవచ్చు కాని దాని ద్వారా అన్ని కోరికలు సిద్ధించవు. ఇక్కడ బేహద్ తండ్రి ద్వారా మీ కోరికలన్నీ పూర్తి అవుతాయి.

మీరు పావనముగా అవుతున్నారు కనుక మీ ధనమునంతా విశ్వాన్ని పావనముగా చేసే సేవలో ఉపయోగించడం మంచిది. అర్థకల్పము వరకు ముక్తి-జీవన్ముక్తులను ఇస్తారు. మాకు శాంతి ఎలా దొరుకుతుందని అందరూ అడుగుతారు. అది శాంతిధామములోనే లభిస్తుంది. సత్యయుగములో ఒకే ధర్మముంటుంది కనుక అక్కడ అశాంతి ఉండదు అని చెప్పండి రావణరాజ్యములో అశాంతి కలుగుతుంది. రామ రాజా, రామ ప్రజా..... అని గాయనముంది. అది అమరలోకము. అక్కడ అమరలోకములో మరణము అను పదమే ఉండదు. ఇక్కడ కూర్చుని కూర్చునే అకస్మాత్తుగా చనిపోతూ ఉంటారు. దీనిని మృత్యులోకమని, దానిని అమరలోకమని అంటారు. అక్కడ మరణముండదు. పాత శరీరమును వదిలి మరలా బాలకులైపోతారు. రోగములుండవు. ఎంత లాభము కలుగుతుంది. శ్రీ శ్రీ మతానుసారము మీరు సదా ఆరోగ్యవంతులుగా అవుతారు. కావున అటువంటి ఆత్మిక సేవాకేంద్రాలు ఎన్ని తెరవాలి. కొద్దిమంది వచ్చినా అదేమైనా తక్కువ విషయమా! ఈ సమయములో మనుష్యులెవ్వరికీ డ్రామా గడుపు తెలియదు.

మీకిదంతా ఎవరు నేర్పించారు? అని అడుగుతారు. అరే! మాకు తెలిపించేవారు మా తండ్రి. ఎంతమంది బి.కె.లున్నారు. మీరు కూడా బి.కె.లే శివబాబా పిల్లలు. ప్రజాపిత బ్రహ్మకు కూడా పిల్లలు. ఇతడు మానవుల గ్రేట్ గ్రేట్ గ్రాండ్ ఫాదర్. ఇతని నుండి బి.కె.లైన మేమంతా వెలువడినాము. వంశములుంటాయి కదా. ఈ దేవీ దేవతా కులము చాలా సుఖమునిస్తుంది. ఇక్కడ మీరు ఉత్తములై తర్వాత అక్కడ రాజ్యము చేస్తారు. ఇది ఎవ్వరి బుద్ధిలోనూ ఉండదు. దేవతలు తమ పాదాలను ఈ తమోప్రధాన ప్రపంచములో మోపరని కూడా తెలిపించాను. జడ చిత్రాల నీడ పడవచ్చు. చైతన్య దేవతల నీడ పడదు. కనుకనే తండ్రి తెలియజేస్తున్నారు - పిల్లలారా, ఒకటి పృథి యాత్రలో ఉండండి, ఏ వికర్షలూ చేయకండి, సర్వీసు కొరకు యుక్తులను తీస్తూ ఉండండి. పిల్లలు చెప్తారు - బాబా, మేము లక్ష్మీనారాయణుల వలే అవుతాము. మీ నోటిలో గులాబ్జామూన్ అని బాబా అంటారు. కాని దీని కొరకు శ్రమ కూడా చేయాలి. శ్రేష్ఠ పదవిని పొందుకోవాలంటే మీ సమానముగా తయారు చేసే సేవ చేయండి. ఒక రోజు మీరు చూస్తారు - ఒక్కొక్క మార్గదర్శకుడు తమతో 100- 200 యాత్రికులను కూడా తీసుకొస్తారు. వెను వెను ఇదంతా చూస్తారు. మొదటి నుండే అంతా చెప్తేము. ఏమేమి అవుతూ పోతుందో అదంతా చూస్తూ ఉంటారు.

ఇది అనంతమైన డ్రామా. మీది తండ్రి జతలో చేస్తున్న పాత్ర, చాలా ముఖ్యమైనది. మీరు పాత ప్రపంచాన్ని కొత్తగా తయారు చేస్తారు. ఇది పురుషోత్తమ సంగమయుగము. మీలిప్పుడు సుఖధామానికి యజమానులుగా అవుతారు. అక్కడ దుఃఖమను పేరు, గుర్తులే ఉండవు. తండ్రి దుఃఖహర్త - సుఖకర్త. తండ్రి వచ్చి దుఃఖాల నుండి విముక్తిని కలిగిస్తారు. ఇంత ధనముంది, పెద్ద పెద్ద మహళ్లున్నాయి, విద్యుత్ దీపాలున్నాయి కనుక ఇదే స్వర్గమని భారతీయులు భావిస్తారు. ఇదంతా మాయ చూపించే ఆడంబరము. సుఖము కొరకు అనేక సాధనాలను తయారు చేస్తారు. పెద్ద పెద్ద మహళ్లను, ఇండ్లను తయారు చేస్తారు తర్వాత మృత్యువు ఎలా వచ్చేస్తుందో అనే భయముంటుంది. అక్కడ మరణ భయముండదు. ఇక్కడైతే అకస్మాత్తుగా మరణిస్తారు. శోక సముద్రంలో మునిగిపోతారు. ఇంకా సమాధి వద్దకు వెళ్లి కన్నీరు కారుస్తారు. ప్రతి ఒక్కరికీ తమ తమవే అయిన ఆచార సంప్రదాయాలుంటాయి. అనేక మతాలున్నాయి. సత్యయుగములో ఇలాంటి విషయాలు ఉండవు. అక్కడ ఒక శరీరమును వదిలి మరొకటి తీసుకుంటారు. కనుక మీరు చాలా సుఖములోకి వెళ్తారు. దాని కొరకు ఎంత పురుషార్థము చేయాలి! అడుగుడుగులో సలహాను తీసుకోవాలి. గురువు లేక పతి మతమును తీసుకున్నప్పుడు దాని అనుసారముగానే నడవవలసి ఉంటుంది. ఆసులీ మతము దేనికి పనికి వస్తుంది? అసురుల వైపు తోసేస్తుంది. ఇప్పుడు మీకు ఈశ్వరీయ మతము లభిస్తుంది. ఇది సర్వ శ్రేష్ఠమైనది. కనుకనే శ్రీమత్ భగవానువాచ అని గాయనముంది. పిల్లలైన మీరు శ్రీమతము ద్వారా పూర్తి విశ్వాన్ని స్వర్గముగా చేస్తారు. ఆ స్వర్గానికి మీరు అధికారులుగా అవుతారు. కనుక ప్రతి అడుగులో మీరు శ్రీమతమును తీసుకోవాలి. కాని అదృష్టములో లేకుంటే వారు శ్రీమతమును అనుసరించరు. బాబా తెలిపిస్తున్నారు - ఎవరిలోనైనా కొంతైనా తెలివి ఉండినా, సలహా ఉంటే బాబాకు వ్రాసి పంపండి. ఎవరెవరు సలహాను ఇవ్వడానికి యోగ్యులో బాబాకు తెలుసు. కొత్త కొత్త పిల్లలు తయారవుతూ ఉంటారు. ఎవరెవరు మంచి పిల్లలో బాబాకు తెలుస్తుంది కదా. అంగడిలో ఉండేవారు కూడా ఆలోచించి సలహాలు తీయాలి. తండ్రి పరిచయము లభించే విధంగా ప్రయత్నము చేయాలి.

దుకాణములో అందరిచే గుర్తు చేయిస్తూ ఉండాలి. భారతదేశములో సత్యయుగమున్నప్పుడు ఒకే ధర్మము ఉండేది. ఇందులో కోపగించుకునే అవసరమే లేదు. సర్వులకు తండ్రి ఒక్కరే. తండ్రి చెప్పున్నారు - నన్ను ఒక్కరినే తలంపు చేస్తే మీ వికర్మలు వినాశనమైపోతాయి. స్వర్గాధికారులుగా అయిపోతారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. శ్రీమతమును అనుసరించి పూర్తి విశ్వమును స్వర్గముగా తయారు చేయు సేవ చేయాలి. అనేక మందిని మీ సమానముగా తయారు చేయాలి. ఆసులీ మతము నుండి మిమ్ములను మీరు రక్షించుకోవాలి.
2. స్మృతి చేయు శ్రమ ద్వారా ఆత్మను సతోప్రధానంగా చేసుకోవాలి. సుదాముని వలె మీ వద్ద గల పిడికెడు అటుకులను సఫలము చేసుకొని మీ కోరికలన్నీ సిద్ధించుకోవాలి.

వరదానము:- “ విశాల బుద్ధి, విశాల హృదయముతో “నా వారు” అని అనుభవం

చేయించే మాస్టర్ రచయిత భవ ”

మాస్టర్ రచయితల మొదటి రచన ఈ దేహము. ఎవరైతే ఈ దేహానికి యజమానిగా ఉండుటలో సంపూర్ణ సఫలత ప్రాప్తి చేసుకుంటారో వారు తమ స్నేహము లేక సంపర్కము ద్వారా అందరికీ వీరు నావారు అని అనుభవము చేయిస్తారు. ఆ ఆత్మ సంపర్కము ద్వారా సుఖము, దాతృత్వము, శాంతి, ప్రేమ, ఆనందము, సహయోగము, ధైర్యము, ఉత్సాహము, ఉమంగము - ఏదో ఒక విశేషత అనుభవమవుతుంది. అటువంటి వారినే విశాల బుద్ధి, విశాల హృదయము కలిగిన వారని అంటారు.

స్లోగన్:- “ ఉల్లాస, ఉత్సాహములనే రెక్కలద్వారా సదా ఎగిరే కళను అనుభూతి చేస్తూ పోండి ”